

LINJI GWIDA

LINJA GWIDA (UE) 2016/2298 TAL-BANK ĊENTRALI EWROPEW

tat-2 ta' Novembru 2016

li temenda l-Linja Gwida (UE) 2015/510 dwar l-implimentazzjoni tal-qafas tal-politika monetarja tal-Eurosistema (BĊE/2016/31)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Centrali u tal-Bank Centrali Ewropew, u b'mod partikolari l-ewwel inċiż tal-Artikolu 3.1, u l-Artikoli 9.2, 12.1, 14.3, 18.2, u l-ewwel paragrafu tal-Artikolu 20 tiegħu,

Billi:

- (1) Il-kisba ta' politika monetarja waħdanija tinvolvi d-definizzjoni tal-istrumenti u l-proċeduri li għandhom jintużaw mill-Eurosistema, li tikkonsisti fil-Bank Ċentrali Ewropew (BĊE) u l-banek centrali nazzjonali ta' dawk l-Istati Membri li l-munita tagħhom hija l-euro (iktar 'il quddiem il-"BĊNi"), sabiex dik il-politika tiġi implimentata b'mod uniformi fl-Istati Membri kollha li l-munita tagħhom hija l-euro.
- (2) Għall-finijiet tal-operazzjonijiet tal-politika monetarja tal-Eurosistema tista' tagħmel proċeduri għal sejhiet għal offerti b'rata fissa jew rata varjabbli. Il-Linja Gwida (UE) 2015/510 tal-Bank Ċentrali Ewropew (BĊE/2014/60) ⁽¹⁾ għandha tiġi emendata biex tinkorpora ċerti raffinamenti tekniċi u editorjali neċessarji dwar il-passi operattivi tal-proċeduri ta' sejhja għall-offerti.
- (3) L-Eurosistema tikkunsidra li huwa mehtieg illi jiġu emendati l-kriterji ta' eliġibbiltà u biex jiġu aġġustati l-miżuri ta' kontroll tar-risku applikabbli għal strumenti ta' dejn mhux garantiti ta' grad oghla mahruġa minn istituzzjonijiet ta' kreditu jew ditti ta' investiment jew l-entitajiet marbuta mill-qrib magħhom fil-qafas tal-kollateral tagħha biex jiehdu inkunsiderazzjoni l-implimentazzjoni tad-Direttiva 2014/59/UE tal-Parlament Ewropew u tal-Kunsill ⁽²⁾ fl-Istati Membri.
- (4) L-Eurosistema żviluppat qafas waħdieni għal assi eliġibbli bhala kollateral sabiex l-operazzjonijiet ta' kreditu kollha tal-Eurosistema jitwettqu b'mod armonizzat permezz tal-implimentazzjoni tal-Linja Gwida (UE) 2015/510 (BĊE/2014/60) fl-Istati Membri kollha li l-munita tagħhom hija l-euro. Il-Kunsill Governattiv jikkunsidra li huwa mehtieg li jiddaħhal xi tibdil fil-qafas kollaterali tal-Eurosistema biex tithalla l-inkluzjoni ta' strutturi ta' kupun bi flussi ta' kontanti potenzjalment negattivi għall-assi negozjabbli.
- (5) L-Eurosistema tehtieg li jkollha dejta ta' livell ta' self komprensiva u standardizzata fuq l-assi li jiġġeneraw l-aggregazzjoni ta' fluss ta' kontanti li jggarantixxu t-titoli ggarantiti permezz tal-assi. Id-dejta ta' livell ta' self għandha tiġi sottomessa mill-partijiet rilevanti lil repożitorju indikat mill-Eurosistema. Ir-reqwiziti tal-Eurosistema għall-indikazzjoni ta' repożitorji ta' dejta tal-livell ta' self, kif ukoll il-proċess ta' indikazzjoni attwali, għandhom jiġu kkjarifikati iktar fl-interess tat-trasparenza.
- (6) Bil-ghan li tiġi ssalvagwardata l-adeqwatezza tal-kollateral tal-Eurosistema, il-kriterji tal-eliġibbiltà għall-talbiet ta' kreditu, u, b'mod partikolari, il-kriterju fuq restrizzjonijiet għar-realizzazzjoni għandhom jiġu emendati. Il-BĊNi għandhom jiehdu miżuri speċifiċi biex jeskludu jew jimmitigaw b'mod sinifikanti r-riskju ta' tpaċija meta jaċċettaw talbiet ta' kreditu bhala kollateral. Talbiet ta' kreditu originati qabel l-1 ta' Jannar 2018 li ma kinux sugġetti għal dawk il-miżuri jistgħu jkunu mobilizzati bhala kollateral sal-31 ta' Dicembru 2019, iżda l-kriterji l-oħra kollha ta' eliġibbiltà għandhom jiġu ssodisfatti.

⁽¹⁾ Linja Gwida (UE) 2015/510 tal-Bank Ċentrali Ewropew tad-19 ta' Dicembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3).

⁽²⁾ Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012 tal-Parlament Ewropew u tal-Kunsill (ĠU L 173, 12.6.2014, p. 190).

- (7) Sabiex l-Eurosistema tiġi mharsa kontra r-riskju ta' telf finanzjarju f'każ ta' inadempjenza ta' kontroparti, assi eliġibbli mmobilizzati b'hal kollateral għal operazzjonijiet ta' kreditu tal-Eurosistema għandhom ikunu suġġetti għall-miżuri ta' kontroll tar-riskju stipulati fit-Titolu VI tal-Parti Erbgha tal-Linja Gwida (UE) 2015/510 (BĊE/2014/60). B'hal riżultat tar-reviżjoni regolari tal-qafas għall-kontroll tar-riskji tal-Eurosistema, il-Kunsill Governattiv jikkunsidra li għandhom isiru diversi aġġustamenti.
- (8) Assi eliġibbli huma mehtieġa biex jissodisfaw ir-rekwiżiti ta' kwalità ta' kreditu tal-Eurosistema speċifikati fil-qafas tal-valutazzjoni tal-kreditu tal-Eurosistema (ECAE), li jippreskrivi l-proċeduri, ir-regoli u t-tekniki sabiex jiġi żgurat li jinżamm ir-rekwiżit tal-Eurosistema għal standards ta' kreditu għoljin għall-assi eliġibbli. Wara revizzjoni tar-regoli ECAF, għandu jsir tibdil speċifiku, b'mod partikolari fir-rigward tal-kriterji ta' aċċettazzjoni ġenerali ta' istituzzjonijiet ta' evalwazzjoni ta' kreditu estern (ECAIs) u rekwiżiti operattivi addizzjonali għal EACIs fir-rigward ta' bonds koperti.
- (9) Hemm b'żonn li jsiru emendi tekniċi żgħira fl-interessi ta' ċarezza, pereżempju fir-rigward tat-terminoloġija tal-bonds koperti.
- (10) Għalhekk, il-Linja Gwida (UE) 2015/510 (BĊE/2014/60) għandha tiġi emendata kif mehtieġ,

ADOTTA DIN IL-LINJA GWIDA:

Artikolu 1

Emendi

Il-Linja Gwida (UE) 2015/510 (BĊE/2014/60) hija emendata skont kif ġej:

1. L-Artikolu 2 huwa emendat kif ġej:

(a) il-punt 12 huwa ssostitwit b'dan li ġej:

"(12) 'bond kopert' tfisser strument ta' dejn li għandu rikors doppju: (a) direttament jew indirettament lil istituzzjoni ta' kreditu; u (b) lil aggregazzjoni ta' kopertura dinamika ta' assi sottostanti, u li għalihom ma jkun hemm ebda segmentazzjoni tar-riskju;"

(b) jiġi mdahhal il-punt (46a) li ġej:

"(46a) 'ditta ta' investiment' tfisser ditta ta' investiment kif definita fil-punt (2) tal-Artikolu 4(1) tar-Regolament (UE) Nru 575/2013;"

(c) il-punt 48 huwa ssostitwit b'dan li ġej:

"(48) 'bond kopert jumbo' tfisser bond kopert mahruġ b'volum ta' hruġ ta' mill-inqas EUR 1 biljun, li għalihom ta' mill-inqas tliet market-makers jipprovdut kwotazzjonijiet regolari ta' offerta u talba;"

(d) il-punt 71 huwa ssostitwit b'dan li ġej:

"(71) 'bonds koperti oħrajn' tfisser bonds koperti strutturali jew multi cédulas;"

(e) il-punt 74 huwa ssostitwit b'dan li ġej:

"(74) 'klassifikazzjoni ta' kreditu pubbliku' tfisser klassifikazzjoni ta' kreditu li tkun: (a) mahruġa jew approvata minn aġenziji ta' klassifikazzjoni tal-kreditu rreġistrati fl-Unjoni u aċċettati b'hal istituzzjoni ta' valutazzjoni tal-kreditu esterna mill-Eurosistema; u (b) żvelati pubblikament jew iddistribwiti b'abbonament;"

(f) il-punt (88) huwa ssostitwit b'dan li ġej:

"(88) 'bond kopert strutturat' ifisser bond kopert, bl-eċċezzjoni ta' multi cédulas, li mhux mahruġ skont ir-rekwiżiti taht l-Artikolu 52(4) tad-Direttiva 2009/65/KE tal-Parlament Ewropew u tal-Kunsill (*);

(*) Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi li jirrelataw għal impriži ta' investiment kollettiv f'titoli trasferibbli (UCITS) (ĠU L 302, 17.11.2009, p. 32).";

(g) il-punt (94) huwa ssostitwit b'dan li ġej:

“(94) ‘bond kopert li jikkonforma mal-UCITS’ ifisser bond kopert li jinħareġ skont ir-rekwiżiti taħt l-Artikolu 52(4) tad-Direttiva 2009/65/KE;”

2. L-Artikolu 25 huwa emendat kif ġej:

(a) fil-Paragrafu 1, it-Tabella 4 hija mibdula b'dan li ġej:

“Tabella 4


Passi operattivi għall-proċeduri ta' sejhiet għal offerti

Pass 1	Thabbira ta' sejha għal offerti (a) Thabbira pubblika tal-BĊE (b) Thabbira pubblika tal-BĊNi u thabbira diretta lill-kontropartijiet individwali (jekk titqies meh-tieġa)
Pass 2	Preparazzjoni tal-kontropartijiet u sottomissjoni ta' offerti
Pass 3	Ġbir tal-offerti mill-Eurosistema
Pass 4	Allokazzjoni tal-offerti u t-thabbira tar-riżultati tal-offerti (a) Deciżjoni tal-BĊE dwar l-allokazzjoni tal-offerta (b) Thabbira pubblika tal-BĊE tar-riżultati tal-allokazzjoni
Pass 5	Ċertifikazzjoni tar-riżultati tal-allokazzjoni individwali
Pass 6	Saldu tat-tranzazzjonijiet;

(b) fil-paragrafu 2, it-Tabelli 5 u 6 huma ssostitwiti b'dan li ġej:

“Tabella 5


Skeda ta' żmien indikattiva għall-passi operattivi fi proċeduri standard ta' sejhiet għal-offerti (il-hinijiet huma indikati skont il-Ħin Ċentrali Ewropew ⁽¹⁾)



⁽¹⁾ Il-Ħin Ċentrali Ewropew (Central European Time — CET) iqis il-bidla għall-Ħin tas-Sajf tal-Ewropa Ċentrali (Central European Summer Time).

Tabella 6

Skeda ta' żmien indikattiva għall-passi operattivi fi proċeduri mgħaġġla ta' sejhiet għal offerti (il-hinijiet huma indikati skont is-CET)



3. fl-Artikolu 30, il-paragrafi 1 u 2 huma ssostitwiti b'dan li ġej:

"1. Proċeduri ta' sejhiet għal offerti standard għandhom jithabbru pubblikament mill-BĊE bil-quddiem. Barra minn hekk, il-BĊNi jistgħu jhabbru proċeduri standard ta' sejhiet għall-offerti pubblikament u direttament lill-kontropartijiet, jekk dan jitqies li huwa neċessarju.

2. Proċeduri ta' sejhiet għal offerti mgħaġġla jistgħu jithabbru pubblikament mill-BĊE bil-quddiem. Fi proċeduri mgħaġġla ta' sejhiet għall-offerti li jithabbru pubblikament bil-quddiem, il-BĊN jista' jikkuntattja lill-kontropartijiet magħżula direttament jekk dan jitqies li huwa neċessarju. Fi proċeduri mgħaġġla ta' sejhiet għall-offerti li ma jithabbru pubblikament bil-quddiem, il-kontropartijiet magħżula għandhom jiġu kkuntattjati direttament mill-BĊNi.";

4. fl-Artikolu 43, il-paragrafu 1 huwa mibdul b'li ġej:

"1. Il-BĊE għandu jhabbar pubblikament id-deċiżjoni tal-allokazzjoni tas-sejha għal offerti fir-rigward tar-riżultati tal-offerta. Barra minn hekk, il-BĊNi jistgħu jhabbru d-deċiżjoni tal-allokazzjoni tas-sejha għal offerti pubblikament u direttament lill-kontropartijiet, jekk jidhrilhom li dan huwa neċessarju.";

5. fl-Artikolu 55a, il-paragrafu 3 huwa mibdul b'li ġej:

"3. Fil-każ ta' friegħi, l-informazzjoni rapportata taht il-paragrafu 1 għandha tirrigwarda l-istituzzjoni li lilha tappartjeni il-fergħa.";

6. fl-Artikolu 61, il-paragrafu 1 huwa mibdul b'li ġej:

"1. Il-BĊE għandu jippubblika lista aġġornata ta' assi negozjabbli eliġibbli fuq is-sit elettroniku tiegħu, skont il-metodoloġiji indikati fis-sit elettroniku tiegħu, u għandu jaġġornah kull jum meta t-TARGET2 huwa operattiv. Assi negozjabbli inkluzi fil-lista ta' assi negozjabbli eliġibbli jsiru eliġibbli għall-użu fl-operazzjonijiet ta' kreditu tal-Eurosistema meta jiġu ppubblikati fil-lista. Bħala eċċezzjoni għal din ir-regola, fil-każ speċifiku ta' strument ta' dejn għal żmien qasir bil-valur ta' saldu tal-istess jum, l-Eurosistema tista' tagħti l-eliġibbiltà mid-data ta' hruġ. Assi vvalutati skont l-Artikolu 87(3) m'għandhomx jiġu ppubblikati f'din il-lista ta' assi negozjabbli eliġibbli.";

7. fl-Artikolu 63, il-paragrafu 1 huwa mibdul b'li ġej:

"1. Sabiex ikunu eliġibbli, strumenti ta' dejn għandu jkollhom xi waħda minn dawn l-istrutturi ta' kupun li ġejjin sal-fidi finali:

(a) kupuni fissi, zero, jew multi-step bi skeda ta' kupun predefinita u valuri tal-kupun predefiniti; jew

- (b) kupuni varjabbli li għandhom din l-istruttura: rata tal-kupun = (rata ta' referenza * l) ± x, b' f ≤ rata tal-kupun ≤ c, fejn:
- (i) ir-rata ta' referenza hija biss waħda milli ġejjin f'mument partikolari:
 - rata tas-suq tal-flus tal-euro eż. Euribor, LIBOR jew indicijiet simili,
 - rata kostanti ta' swaġ ta' maturità eż. CMS, EIISDA, EUSA,
 - ir-rendiment ta' bond wiehed tal-gvern taż-żona tal-euro, jew indici ta' bosta minnhom, li għandhom maturità ta' sena jew inqas,
 - indici ta inflazzjoni taż-żona tal-euro;
 - (ii) f (minimu), c (massimu), l (fattur ta' ingranaġġ/dizingranaġġ) u x (marġni) huma, jekk prezenti, numri li huma jew predefiniti fil-hin tal-hruġ, jew inkella jistgħu jinbidlu maż-żmien biss skont rotta predefinita fil-hin tal-hruġ, fejn l huwa aktar minn żero matul il-hajja shiha tal-assi. Għall-kupuni varjabbli b'rata ta' referenza ta' indici ta' inflazzjoni, l għandu jkun ugwali għal wiehed.”;

8. l-Artikolu 77a li ġej huwa mdahhal:

“Artikolu 77a

Restrizzjonijiet fuq investimenti għal titoli ggarantiti b'assi

Kull investiment ta' flejjes li huma ta' kreditu għal min jagħmel il-hruġ jew ta' kull kont ta' bank SPV intermedjarju taht id-dokumentazzjoni tat-tranzazzjoni m'għandux jikkonsisti, għal kollox jew parzjalment, attwalment jew potenzjalment, minn segmenti ta' noti ta' ABSs, marbuta mal-kreditu, swaps jew strumenti derivati oħra, titoli sintetiċi jew talbiet simili.”;

9. Fl-Artikolu 73, il-paragrafu 7 huwa mhassar.

10. fl-Artikolu 78, il-paragrafu 1 huwa mibdul b'li ġej:

“1. Dejta komprensiva u standardizzata fil-livell ta' self dwar l-aggregazzjoni ta' assi li jiġġeneraw fluss ta' flus li jiggarantixxu ABSs għandhom ikunu disponibbli skont il-proċeduri stipulati fl-Anness VIII, li jinkludi informazzjoni dwar il-punteġġ tal-kwalità tad-dejta meħtieġ u r-rekwiżiti għall-indikazzjoni tal-Eurosistema tar-repożitorji tad-dejta tal-livell ta' self. Fil-valutazzjoni tagħha tal-eligibbiltà, l-Eurosistema tqis: (a) kull nuqqas fil-konsenja tad-dejta, u (b) il-frekwenza li fiha jinstab li l-oqsma ta' dejta individwali dwar il-livell ta' self ma fihom ebda dejta sinifikanti.”;

11. fit-Taqsima 2, Kapitolu 1 tat-Titolu II tal-Parti Erbgħa, is-Subtaqsima 4 li ġejja hija miżjuda:

“Subtaqsima 4

Kriterji ta' eligibbiltà speċifiċi għal ċerti strumenti ta' dejn mhux garantiti

Artikolu 81a

Kriterji ta' eligibbiltà għal ċerti strumenti ta' dejn mhux garantiti

1. Biex ikunu eligibbli għal operazzjonijiet ta' kreditu tal-Eurosistema, strumenti ta' dejn mhux garantiti mahruġa minn istituzzjonijiet ta' kreditu jew ditti ta' investiment, jew minn entitajiet marbuta mill-qrib tagħhom kif iddefinit fl-Artikolu 138(2), għandhom jikkonformaw mal-kriterji generali relatati dwar it-tipi kollha ta' assi negozjabbli stabbiliti fit-Taqsima 1, bl-eċċezzjoni tar-rekwiżit stabbilit fl-Artikolu 64 sa fejn dak l-istrument ta' dejn mhux iggarantit ikun suġġett għas-subordinazzjoni statutorja.

2. Għall-finijiet ta' din is-subtaqsima, subordinazzjoni statutorja tfisser subordinazzjoni, ibbażata fuq qafas statutorju applikabbli għal-emittent, ta' strument ta' dejn mhux iggarantit li ma huwiex suġġett għal subordinazzjoni bis-sahha tat-termeni u l-kundizzjonijiet tal-istrument ta' dejn, jiġifieri subordinazzjoni kuntrattwali.”;

12. fl-Artikolu 83, il-punt (a) huwa ssostitwit b'dan li ġej:

“(a) Klassifikazzjoni ta' hruġ ECAI: din il-klassifikazzjoni tirreferi għal valutazzjoni tal-kreditu ECAI assenjata jew lil hruġ jew, fin-nuqqas ta' klassifikazzjoni ta' hruġ mill-istess ECAI, is-serje tal-programm jew il-hruġ li tahtu jinhareġ l-assi. Valutazzjoni ECAI għall-programm jew serje ta' hruġ tkun rilevanti biss jekk tapplika għall-assi partikolari kkonċernat u hija espliċitament u minghajr ambigwiżà mqabbla mal-kodiċi tal-assi ISIN mill-ECAI, u ma teżisti l-ebda klassifikazzjoni tal-hruġ differenti mill-istess ECAI. Għal klassifikazzjonijiet tal-hruġ ECAI, l-Eurosistema ma għandha tagħmel ebda distinzjoni fir-rigward tal-maturità oriġinali tal-assi.”;

13. fl-Artikolu 104, għandu jiddaħhal il-paragrafu (3a) li ġej:

“3a. Mill-1 ta' Jannar 2018, il-BCNi għandhom jużaw mekkaniżmu sabiex jisguraw li r-riskju ta' tpaċija ikun ġie eskluż jew immitigat b'mod sinifikanti meta jaċċettaw bhala kollateral talbiet ta' kreditu li joriġinaw wara dik id-data. Talbiet ta' kreditu oriġinati qabel l-1 ta' Jannar 2018 li ma kinux suġġetti għal dak il-mekkanizmu jistgħu jkunu mobilizzati bhala kollateral sal-31 ta' Diċembru 2019, iżda l-kriterji l-oħra kollha ta' eliġibbiltà għandhom jiġu ssodisfatti.”;

14. L-Artikolu 120 huwa emendat kif ġej:

(a) il-paragrafi 1 u 2 huma mibdul in b'dan li ġej:

“1. Għall-finijiet tal-ECAF, il-kriterji ta' aċċettazzjoni ġenerali għall-ECAIs għandhom ikunu dawn li ġejjin:

(a) L-ECAIs għandhom ikunu reġistrati mill-Awtorità Ewropea għat-Titoli u s-Swieq, skont ir-[Regolament (KE) Nru 1060/2009.

(b) L-ECAIs għandhom jissodisfaw kriterji operattivi u jipprovdu kopertura rilevanti sabiex jiżguraw l-implimentazzjoni effiċjenti tal-ECAF. B'mod partikolari, l-użu tal-valutazzjoni tal-kreditu tal-ECAI huwa suġġett għad-disponibbiltà lill-Eurosistema ta' informazzjoni fuq dawn il-valutazzjonijiet, kif ukoll informazzjoni għall-paragun u l-assenjazzjoni, jiġifieri l-immappjar tal-valutazzjonijiet għall-passi tal-kwalità tal-kreditu tal-Eurosistema u għall-finijiet tal-proċess ta' monitoraġġ tal-prestazzjoni, skont l-Artikolu 126.

2. L-Eurosistema tirriżerva d-dritt li tiddeċiedi jekk tibdiex procedura ta' aċċettazzjoni ECAF wara applikazzjoni minn aġenzija tal-klassifikazzjoni tal-kreditu (CRA). Meta tagħmel id-deċiżjoni tagħha, l-Eurosistema għandha tiegħu inkunsiderazzjoni, fost affarijiet oħra, jekk is-CRA ttipprovdi kopertura rilevanti għall-implimentazzjoni effiċjenti tal-ECAF skont ir-rekwiżiti stabbiliti fl-Anness IXa.”;

(b) għandu jiddaħhal il-paragrafu 2a li ġej:

“2a. Wara l-bidu ta' procedura ta' aċċettazzjoni ta' ECAF, l-Eurosistema għandha tinvestiga l-informazzjoni addizzjonali kollha kkunsidrata rilevanti sabiex tiġi żgurata l-implimentazzjoni effiċjenti tal-ECAF, inkluża l-kapaċità tal-ECAI li tissodisfa l-kriterji u r-regoli tal-proċess ta' monitoraġġ tal-prestazzjoni tal-ECAF skont ir-rekwiżiti stabbiliti fl-Anness IX u l-kriterji speċifiċi fl-Anness IXb (jekk ikun rilevanti). L-Eurosistema tirriżerva d-dritt li tiddeċiedi jekk taċċettax ECAI għall-finijiet tal-ECAF fuq il-bażi tal-informazzjoni pprovduta u l-valutazzjoni tad-diligenza tagħha stess.”;

15. fl-Artikolu 122(3), il-punt (b) huwa ssostitwit b'dan li ġej:

“(b) valutazzjoni aġġornata mill-awtorità kompetenti li tirrifletti l-informazzjoni disponibbli kurrenti fuq il-kwistjonijiet kollha li jaffettwaw l-użu tas-sistema IRB għall-finijiet kollaterali u l-kwistjonijiet kollha dwar id-dejta użata għall-proċess ta' monitoraġġ tal-prestazzjoni ECAF”;

16. fl-Artikolu 137, il-paragrafu 2 huwa mibdul b'li ġej:

“2. Il-kriterji ġenerali ta' eliġibbiltà għall-assi negozjabbli stabbiliti fit-Titolu II tal-Parti Erbġha għandhom japplikaw, hliel li l-assi negozjabbli:

(a) jistgħu jinħargu, jinzammu u jiġu regolati barra ż-ŻEE; u

(b) jistgħu jiġu ddenominati f'valuti minbarra l-euro; u

(c) m'għandux ikollhom valur tal-kupun li jirriżulta flus ta' flus kontanti negattiv.”;

17. fl-Artikolu 138(3), il-punt (a) huwa ssostitwit b'dan li ġej:

“(a) rabtiet mill-qrib bejn il-kontroparti u entità fis-settur pubbliku taż-ZEE li għandha d-dritt timponi taxxi, jew każijiet fejn strument ta' dejn ggarantit minn wiehed jew iktar mill-entitajiet fis-settur pubbliku taż-ZEE li għandhom id-dritt jimponu taxxi u l-garanzija rilevanti tikkonforma mal-karatteristiċi stabbiliti fl-Artikolu 114, bla hsara fil-każijiet kollha għall-Artikolu 139 (113);”;

18. fl-Artikolu 139, il-paragrafu 1 huwa mibdul b'li ġej:

“1. Strumenti ta' dejn mhux garantiti mahruġa minn kontroparti jew entità oħra marbuta mill-qrib ma' dak il-kontroparti, kif iddefiniti fil-paragrafu 2 tal-Artikolu 138, u ggarantiti għal kollox minn entità tas-settur pubbliku taż-ZEE wahda jew iżjed li għandhom id-dritt li jimponu t-taxxi m'għandhomx ikunu mobilizzati bhala kollateral għall-operazzjonijiet ta' kreditu tal-Eurosistema minn dik il-kontroparti jew:

(a) direttament; jew

(b) indirettament, fejn huma inkluzi fil-gabra tal-bonds koperti.”;

19. fl-Artikolu 141, il-paragrafu 1 huwa mibdul b'li ġej:

“1. Kontroparti m'għandhiex tissottometti jew tuża bhala kollateral strumenti ta' dejn mhux iggarantiti mahruġa minn istituzzjoni ta' kreditu, jew minn entità oħra li magħha l-istituzzjoni ta' kreditu għandha rabtiet mill-qrib sal-punt li l-valur ta' tali kollateral mahruġ minn dik l-istituzzjoni ta' kreditu jew entità oħra li magħha għandha rabtiet mill-qrib mehudin flimkien jaqbeż l-2.5 % tal-valur totali tal-assi użati bhala kollateral minn dik il-kontroparti wara l-haircut applikabbli. Dan il-limitu ta' 2.5 % m'għandux japplika fl-ebda minn dawn il-każijiet li ġejjin:

(a) jekk il-valur ta' dawn l-assi ma jaqbiżx EUR 50 miljun wara kull haircut applikabbli; jew

(b) jekk dawn l-assi huma ggarantiti minn entità fis-settur pubbliku li jkollha d-dritt tiġbor it-taxxa bhala mezz ta' garanzija li tikkonforma mal-karatteristiċi stabbiliti fl-Artikoli 114.”;

20. L-Artikolu 143 huwa mhassar;

21. l-Artikolu 144a li ġej huwa mdahhal:

“Artikolu 144a

Assi eliġibbli bi flussi ta' flus kontanti negattivi

1. Il-BCNi għandhom jipprovdu li kontroparti għandha tibqa' responsabbli għal hlas fil-hin ta' kull ammont ta' flus ta' flus kontanti negattiv relatat ma' assi eliġibbli mibghuta jew użati minnha bhala kollateral.

2. Jekk kontroparti tonqos milli tagħmel hlas fil-hin bis-sahha tal-paragrafu 1, l-Eurosistema tista', imma ma hijiex obligata tagħmel il-hlas rilevanti. Il- BCNi għandhom jipprovdu li kontroparti għandha tirrimborsa lill-Eurosistema, immedjatament ma' talba mill-Eurosistema, bi kwalunkwe ammont ta' flussi ta' flus kontanti negattivi mhallsin mill-Eurosistema bhala riżultat tan-nuqqas tal-kontroparti. Jekk kontroparti tonqos milli tagħmel hlas fil-hin bis-sahha tal-paragrafu 1, l-Eurosistema għandu jkollha d-dritt li tiddebita minnufih u minghajr awtorizzazzjoni minn qabel ammont daqs l-ammont li l-Eurosistema għandha thallas fisem tali kontroparti jew minn:

(a) il-kont tal-modulu ta' hlas tal-kontroparti rilevanti (PM) fit-TARGET2, kif ipprovdut fl-Artikolu 36(6) tal-Anness II tal-Linja Gwida BCE/2012/27; jew

(b) bl-awtorizzazzjoni minn qabel ta' bank ta' saldu, il-kont PM tat-TARGET2 ta' bank ta' saldu, użat għall-operazzjonijiet ta' kreditu tal-Eurosistema tal-kontroparti; jew

(c) kull kont iehor li jista' jintuza għall-operazzjonijiet tal-politika monetarja tal-Eurosistema u li l-kontroparti rilevanti għandha mal-BCN,

3. Kull ammont imhallas mill-Eurosistema taht il-paragrafu 2 li ma jiġix irrimborsat minn kontroparti minnufih wara talba u li ma jistax jiġi ddebitat mill-Eurosistema minn kwalunkwe kont rilevanti kif ipprovdut skont il-paragrafu 2, għandu jiġi kkunsidrat bħala kreditu mill-Eurosistema, li għalih hija applikabbli sanzjoni skont l-Artikolu 154.”;

22. fl-Artikolu 154(1), il-punt (a) huwa ssostitwit b'dan li ġej:

“(a) fir-rigward ta' tranżazzjonijiet bil-maqlub u swaps ta' kambju barrani għall-finijiet ta' politika monetarja, l-obbligi, kif preskritt fl-Artikolu 15 sabiex jikkollateralizzaw u jirregolaw b'mod adegwat l-ammont li l-kontroparti tkun għet allokata matul it-terminu shih ta' operazzjoni partikolari inkluż l-ammont dovut ta' operazzjoni partikolari fil-każ ta' terminazzjoni bikrija eżegwita minn BCN matul it-terminu li jifdal minn operazzjoni”;

23. fl-Artikolu 154(1) qed jiżdied il-punt (e) li ġej:

“(e) kwalunkwe obbligu ta' hlas bis-saħħa tal-Artikolu 144a(3).”;

24. fl-Artikolu 156(1), il-punt (a) huwa ssostitwit b'dan li ġej:

“(a) kienet imposta penalità finanzjarja;”;

25. fl-Artikolu 156(4), il-punt (a) huwa ssostitwit b'dan li ġej:

“(a) kienet imposta penalità finanzjarja;”;

26. fl-Artikolu 166, huwa miżjud il-paragrafu 4a li ġej:

“4a. Kull BCN għandu japplika arrangamenti kuntrattwali jew regolatorji li jiżguraw li, fi kull żmien, il-BCN domestiku jkun f'pożizzjoni legali li jimponi penali finanzjarja għal nuqqas ta' kontroparti li tirrimborsa jew thallas, bis-shih jew parzjalment, kwalunkwe ammont tal-kreditu jew tal-prezz tax-xiri mill-ġdid, jew li l-assi mixtrija jiġu kkonsenjati, fil-maturità jew meta jkunu altrimenti dovuti, fil-każ li ma jkun disponibbli l-ebda rimedju għalih bis-saħħa tal-Artikolu 166(2). Il-penalità finanzjarja għandha tiġi kkalkulata skont l-Anness VII, Taqsima I, paragrafu 1(a) ta' din il-Linja Gwida u l-Anness VII, Taqsima I, paragrafi 2 u 4 ta' din il-Linja Gwida, wara li jittiehed inkunsiderazzjoni l-ammont ta' flus kontanti li l-kontroparti ma setgħetx thallas jew tirrimbors, u n-numru ta' jiem kalendarji li matulhom il-kontroparti ma hallsitx, ma rrimborsatx jew ma kkonsenjatx.”;

27. L-Annessi VII, VIII u XII huma emendati, u Anness IXa u Anness IXb godda huma mdahhla, skont l-Anness ta' din il-Linja Gwida.

Artikolu 2

Dhul fis-seħh u implimentazzjoni

1. Din il-Linja Gwida għandha tidhol fis-seħh fil-jum tan-notifika tagħha lill-banek ċentrali nazzjonali tal-Istati Membri li l-munita tagħhom hija l-euro.

2. Il-banek ċentrali nazzjonali tal-Istati Membri li l-munita tagħhom hija l-euro għandhom jieħdu l-miżuri neċessarji biex jikkonformaw ma' din il-Linja Gwida u japplikawhom mill-1 ta' Jannar 2017. Huma għandhom jinnotifikaw lill-BĊE bit-testi u l-mezzi relatati ma' dawk il-miżuri sa mhux aktar tard mill-5 ta' Diċembru 2016.

*Artikolu 3***Destinatarji**

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, it-2 ta' Novembru 2016.

Għall-Kunsill Governattiv tal-BĊE

Il-President tal-BĊE

Mario DRAGHI

ANNEXS

L-Annessi VII, VIII u XII tal-Linja Gwida (UE) 2015/510(BĊE/2014/60) huma emendati, u l-Annessi IXa u IXb godda huma mdahhla kif ġej:

1. fl-Anness VII, il-paragrafu 1(b) huwa ssostitwit b'dan li ġej:

“(b) Għal nuqqas ta' konformità ma' obbligu msemmi fl-Artikolu 154(1)(d), jew (e) penali finanzjarja tiġi kkalkulata bl-użu tar-rata tal-facilità ta' self marginali li kienet tapplika fil-jum meta beda n-nuqqas ta' konformità flimkien ma' 5 punti perċentwali. Għal ksur ripetut tal-obbligu msemmi fl-Artikolu 154(1)(d) jew tal-obbligu msemmi fl-Artikolu 154(1)(e) f'perijodu ta' 12-il xahar, li jibda mill-jum tal-ewwel ksur, ir-rata tal-penalità tiżdied bi 2,5 punti perċentwali għal kull ksur.”

2. fl-Anness II, il-paragrafu 5(a) huwa ssostitwit b'dan li ġej:

“(a) Japplika perijodu ta' konċessjoni ta' sebat ijiem kalendarji jekk il-ksur rriżulta minn bidla fil-valutazzjoni, mingħajr sottomissjoni ta' tali strumenti ta' dejn mhux assigurati, u mingħajr it-tnehhija ta' assi mill-aggregat ta' kollateral totali fuq il-bażi ta' dan li ġej:

(i) żdied il-valur ta' dawk l-istrumenti ta' dejn mhux assigurati mibghuta diġà; jew

(ii) il-valur totali tal-aggregat kollaterali totali naqas.

F'dawn il-kazijiet il-kontroparti hija mehtieġa li taġġusta l-valur tal-aggregat tal-kollateral totali tagħha u/jew il-valur ta' dawn l-istrumenti ta' dejn mhux assigurati fil-perijodu ta' konċessjoni, biex tiġi żgurata l-konformità mal-limitu applikabbli.”;

3. fl-Anness VII, il-paragrafu 6 huwa ssostitwit b'li ġej:

“6. Jekk il-kontroparti tkun ipprovdiet informazzjoni li taffettwa l-valur tal-kollateral tagħha b'mod negattiv mill-perspettiva tal-Eurosistema fir-rigward tal-Artikolu 145(4), eż. informazzjoni skorretta fuq l-ammont pendenti ta' talba ta' kreditu użata li hija jew kienet falza jew skaduta, jew jekk il-kontroparti tonqos milli tipprovidi informazzjoni fiż-żmien kif mehtieġ skont l-Artikolu 101(1)(a)(iv), l-ammont (valur) tal-kollateral li ġie affettwat b'mod negattiv jittiehed inkunsiderazzjoni għall-kalkolu tal-penalità finanzjarja skont il-paragrafu 3 u l-ebda perijodu ta' konċessjoni ma jkun applikabbli. Jekk l-informazzjoni skorretta tiġi kkoreġuta fil-perijodu ta' notifika, pereżempju għal talbiet ta' kreditu matul il-jum tan-negozju li jmiss bis-sahha tal-Artikolu 109(2) m'għandha tiġi imposta l-ebda penali.”;

4. fl-Anness VII, il-paragrafu 7 huwa ssostitwit b'li ġej:

“7. Għal nuqqas ta' konformità mal-obbligi msemmijin fl-Artikolu 154(1)(d) jew (e), tiġi kkalkulata penali finanzjarja bl-applikazzjoni tar-rata tal-penalità, skont il-paragrafu 1(b), sal-ammont tal-aċċess mhux awtorizzat tal-kontroparti għall-facilità tas-self marginali, jew kreditu mhux imhallas mill-Eurosistema.”;

5. L-Anness VIII huwa emendat kif ġej:

(a) it-titolu huwa ssostitwit b'dan li ġej:

“REKWIŻITI TA' RAPPORTAR TA' DEJTA TAL-LIVELL TA' SELF GĦAL TITOLI GĦARRANTITI MINN ASSI U L-PROCĊURA GĦALL-INDIKAZZJONI TA' REPOŻITORJI TAD-DEJTA TAL-LIVELL TA' SELF TAL-EUROSISTEMA”;

(b) Il-kliem introdutturju huwa sostitwit b'li ġej:

“Dan l-Anness japplika għall-ghoti ta' dejta komprensiva u standardizzata tal-livell ta' self fuq l-aggregat ta' assi li jiġġeneraw fluss ta' flus li jiġġarnatixxu t-titoli ggarantiti b'assi (ABSs) kif speċifikat fl-Artikolu 78, u jistabbilixxi l-proċedura tal-indikazzjoni tal-Eurosistema ta' repożitorji tad-dejta tal-livell ta' self.”;

(c) It-Taqsima I.1 hija mibdula b'li ġej:

“1. Id-dejta tal-livell ta' self għandha tiġi sottomessa mill-partijiet rilevanti lil repożitorju tad-dejta tal-livell ta' self indikat mill-Eurosistema. Ir-repożitorju tad-dejta tal-livell ta' self jippubblika din id-dejta elettronikament.”;

(d) It-Taqsima IV ġdida hija mdahhla:

“IV. INDIKAZZJONI TA' REPOŻITORJI TAD-DEJTA TAL-LIVELL TA' SELF

I. **Rekwiziti għal indikazzjoni**

1. Biex jiġu indikati, repożitorji tad-dejta tal-livell ta' self għandhom jikkonformaw mar-rekwiziti tal-Eurosistema applikabbli, inkluż aċċess miftuħ, nondiskriminazzjoni, kopertura, struttura ta' governanza xierqa u trasparenza.
2. Fir-rigward tar-rekwiziti ta' aċċess miftuħ u nondiskriminazzjoni, repożitorju tad-dejta tal-livell ta' self:
 - (a) m'għandux jiddiskrimina ingustament bejn utenti tad-dejta meta jiġi pprovdut aċċess għal dejta tal-livell ta' self;
 - (b) għandu japplika kriterji għall-aċċess għal dejta tal-livell ta' self li hija oġġettiva, mhux diskriminatorja u disponibbli pubblikament;
 - (c) jista' jirrestringi biss aċċess bl-inqas mod possibbli sabiex jithares ir-rekwizit ta' proporzjonalità;
 - (d) għandu jistabbilixxi proċeduri ġusti għal drabi meta jiċhad l-aċċess għall-utenti ta' dejta jew fornituri tad-dejta;
 - (e) għandu jkollu l-kapaċitajiet tekniċi neċessarji biex jipprovidi l-aċċess kemm għall-utenti tad-dejta kif ukoll il-fornituri tad-dejta fiċ-ċirkustanzi raġonevoli kollha inklużi proċeduri ta' backup ta' dejta, salvagwardji ta' sigurtà tad-dejta, u arranġamenti għall-irkupru minn disastri;
 - (f) ma jistax jimponi spejjeż għall-utenti tad-dejta għall-forniment jew l-estrazzjoni ta' dejta fil-livell ta' self li huma diskriminatorji sabiex jinghata lok indebitament għal restrizzjonijiet fuq l-aċċess għad-dejta tal-livell ta' self.
3. Fir-rigward tar-rekwiziti ta' kopertura, repożitorju tad-dejta tal-livell ta' self:
 - (a) għandu jistabbilixxi u jzomm sistemi ta' teknoloġija robusti u kontrolli operattivi sabiex ikun jista' jipproċessa dejta tal-livell ta' self b'mod li jsostni r-rekwiziti tal-Eurosistema għas-sottomissjoni ta' dejta tal-livell ta' self fir-rigward ta' assi eliġibbli sugġetta għal rekwiziti ta' żvelar ta' dejta tal-livell ta' self, kif speċifikat kemm fl-Artikolu 78 kif ukoll f'dan l-Anness;
 - (b) għandu juri b'mod kredibbli lill-Eurosistema li l-kapaċità teknika u operattiva tiegħu tippermettilu jikseb kopertura sostanzjali jekk jikseb status ta' repożitorju tad-dejta tal-livell ta' self.
4. Fir-rigward tar-rekwiziti ta' struttura ta' governanza u trasparenza xierqa, repożitorju tad-dejta tal-livell ta' self:
 - (a) għandu jistabbilixxi arranġament ta' governanza li jservu l-interessi tal-partijiet interessati fis-suq ABS biex titkattar it-trasparenza;
 - (b) għandu jistabbilixxi arranġamenti ta' governanza dokumentata b'mod ċar, jirrispetta standards ta' governanza xierqa u jiżgura ż-żamma u l-operazzjoni ta' struttura organizzattiva adegwata biex jiġu żgurati l-kontinwità u l-funzjonament ordnat; u
 - (c) għandu jagħti lill-Eurosistema aċċess suffiċjenti għad-dokumenti u informazzjoni ta' appoġġ sabiex jimmonitorja, fuq bazi kontinwa, l-idonjetà kontinwa tal-istruttura ta' governanza tar-repożitorju tad-dejta tal-livell ta' self.

II. **Proċeduri għall-indikazzjoni u l-irtirar tal-indikazzjoni**

1. Applikazzjoni għal indikazzjoni mill-Eurosistema bhala repożitorju tad-dejta tal-livell ta' self għandha tintbagħat lid-Direttorat tal-Gestjoni tar-Riskju tal-BĊE. L-applikazzjoni għandha tipprovidi motivazzjoni xierqa u dokumentazzjoni ta' appoġġ komplementa li turi l-konformità tal-applikant mar-rekwiziti għal repożitorji tad-dejta tal-livell ta' self stabbiliti f'din il-Linja Gwida. L-applikazzjoni, il-motivazzjoni u d-dokumentazzjoni ta' appoġġ għandhom jinghataw bil-miktub u, kull meta jkun possibbli, f'format elettroniku.

2. Fi żmien 25 jum tax-xogħol minn meta tiġi rċevuta l-applikazzjoni, il-BĊE għandu jivvaluta jekk l-applikazzjoni hijiex kompleta. Jekk l-applikazzjoni mhijiex kompleta, il-BĊE jiffissa skadenza li sa dakinhar ir-repożitorju tad-dejta tal-livell ta' self għandu jipprovi informazzjoni addizzjonali.
3. Wara li jikkunsidra li applikazzjoni hija kompleta, il-BĊE għandu jinnotifika b'dan lir-repożitorju tad-dejta tal-livell ta' self.
4. L-Eurosistema għandha, fi żmien raġonevoli stabbiliti fil-paragrafu 6, teżamina applikazzjoni għall-indikazzjoni maġhmula minn repożitorju tad-dejta tal-livell ta' self skont il-konformità ta' repożitorju tad-dejta tal-livell ta' self mar-rekwiżiti stabbiliti fil-Linja Gwida. Bħala parti mill-eżami tagħha, l-Eurosistema tista' tehtieg li r-repożitorju tad-dejta tal-livell ta' self jagħmel wirja waħda jew iżjed interattiva live mal-persunal tal-Eurosistema, sabiex juri l-kapaċitajiet tekniċi tar-repożitorju tad-dejta tal-livell ta' self fir-rigward tar-rekwiżiti stabbiliti fit-Taqsima IV.I, paragrafi 2 u 3. Jekk tkun mehtieġa wirja bhal dik, għandu jiġi kkunsidrat bħala rekwiżit obbligatorju tal-proċess tal-applikazzjoni.
5. L-Eurosistema tista' testendi l-perijodu ta' eżami b'20 jum tax-xogħol, f'każijiet fejn kjarifikazzjoni addizzjonali hija kkunsidrata neċessarja mill-Eurosistema jew fejn kien hemm htieġa ta' wirja skont il-paragrafu 4.
6. L-Eurosistema għandha l-għan li tadotta deċiżjoni mmotivata biex tindika jew tirtirifuta li tindika fi żmien 60 jum tax-xogħol min-notifika msemmija fil-paragrafu 3, jew fi żmien 80 jum tax-xogħol minnha meta jkun japplika l-paragrafu 5.
7. Fi żmien hamest ijiem mill-adozzjoni ta' deċiżjoni taht il-paragrafu 6, l-Eurosistema għandha tinnotifika d-deċiżjoni tagħha lir-repożitorju tad-dejta tal-livell ta' self kkonċernat. Meta l-Eurosistema tirtirifuta li tindika r-repożitorju tad-dejta tal-livell ta' self jew tirtira l-indikazzjoni tar-repożitorju tad-dejta tal-livell ta' self, hija tipprovi raġunijiet għad-deċiżjoni tagħha fin-notifika.
8. Id-deċiżjoni adottata mill-Eurosistema bis-sahha tal-paragrafu 6 tidhol fis-sehh fil-hames jum tax-xogħol li jsegwi n-notifika tagħha bis-sahha tal-paragrafu 7.
9. Repożitorju tad-dejta tal-livell ta' self indikat għandu, minghajr dewmien żejjed, jinnotifika lill-Eurosistema b'kull bidla materjali tal-konformità tiegħu mar-rekwiżiti għal indikazzjoni.
10. L-Eurosistema għandha tirtira l-indikazzjoni ta' repożitorju tad-dejta tal-livell ta' self meta r-repożitorju tad-dejta tal-livell ta' self:
 - (a) ikun kiseb l-indikazzjoni billi għamel dikjarazzjonijiet foloz jew bi kwalunkwe mezz irregolari iehor; jew
 - (b) ma għadux jissodisfa l-kundizzjonijiet li bihom ikun ġie indikat.
11. Deċiżjoni għall-irtirar tal-indikazzjoni ta' repożitorju tad-dejta tal-livell ta' self tidhol fis-sehh minnufih. ABSs li fir-rigward tagħhom dejta tal-livell ta' self kienet saret disponibbli permezz ta' repożitorju tad-dejta tal-livell ta' self li l-indikazzjoni tiegħu tkun ġiet irtirata skont il-paragrafu 10 jistgħu jibqgħu eliġibbli bħala kollateral għall-operazzjonijiet ta' keditu tal-Eurosistema, iżda r-rekwiżiti l-oħra kollha għandhom jiġu ssodisfatti għal perijodu
 - (a) sad-data tar-rapportar tad-dejta tal-livell ta' self mehtieġ li jmiss speċifikata fit-Taqsima I.3; jew
 - (b) jekk il-perijodu permess taht (a) teknikament mhuwiex fattibbli għall-parti li tissottometti dejta tal-livell ta' self u spjegazzjoni bil-miktub ġiet ipprovduta lill-BĊN li tivvaluta l-eliġibbiltà sad-data tar-rapportar tad-dejta tal-livell ta' self mehtieġ li jmiss speċifikata fit-Taqsima I.3, tliet xhur wara d-deċiżjoni taht il-paragrafu 10.

Wara l-iskadenza ta' dan il-perijodu d-dejta tal-livell ta' self għal tali ABSs għandha tkun disponibbli permezz ta' repożitorju tad-dejta tal-livell ta' self skont ir-rekwiżiti kollha tal-Eurosistema applikabbli.

12. L-Eurosistema se tippubblika fil-websajt tal-BĊE lista ta' repożitorji tad-dejta tal-livell ta' self indikati skont din il-Linja Gwida. Dik il-lista tiġi aġġornata fi żmien hamest ijiem tax-xoghol wara l-adozzjoni ta' deċiżjoni skont il-paragrafu 6 jew il-paragrafu 10.”;

6. L-Anness IXa li ġej huwa mdahhal:

“ANNEX IXs

Rekwiżiti ta' kopertura minima għall-istituzzjonijiet ta' valutazzjoni ta' kreditu estern fil-qafas tal-valutazzjoni ta' kreditu tal-Eurosistema

Dan l-Anness japplika għall-aċċettazzjoni ta' aġenzija ta' klassifikazzjoni tal-kreditu (CRA) bhala istituzzjoni ta' valutazzjoni tal-kreditu estern (ECAI) fil-qafas tal-valutazzjoni ta' kreditu tal-Eurosistema (ECAI), kif speċifikat tal-Artikolu 120(2).

1. REKWIŻITI TA' KOPERTURA

1. Fir-rigward ta' kopertura kurrenti, f'kull waħda ta' mill-inqas tlieta mill-erba' klassijiet ta' assi (a) bonds tal-bank skoperti, (b) bonds korporattivi (c) bonds koperti u (d) ABS, is-CRA għandha ttipprovdi kopertura minima ta':
 - (i) 10 % fl-univers eliġibbli ta' assi taż-żona tal-euro, maħdumin f'termini ta' assi kklassifikati u emittenti kklassifikati, hlief għall-klassi tal-assi ABS, li għalihom tapplika biss kopertura f'termini ta' assi kklassifikati;
 - (ii) 20 % fl-univers eliġibbli ta' assi taż-żona tal-euro, ikkomputati f'termini ta' ammonti nominali pendenti;
 - (iii) f'mill-inqas 2/3 tal-pajjiżi taż-żona tal-euro b'assi eliġibbli fil-klassijiet ta' assi rispettivi, is-CRA għandha ttipprovdi l-kopertura meħtieġa ta' assi kklassifikati, emittenti kklassifikati jew ammonti nominali kklassifikati kif imsemmi fil-punti (i) u (ii).
2. Is-CRA għandha ttipprovdi klassifikazzjonijiet sovrani għal, bhala minimu, pajjiżi tar-residenza tal-emittent taż-żona tal-euro fejn l-assi f'waħda mill-erba' klassijiet msemmija fil-paragrafu 1 huma kklassifikati minn din is-CRA, bl-eċċezzjoni ta' assi li l-Eurosistema tikkunsidra li l-valutazzjoni tar-riskju tal-pajjiż rispettiv bhala irrilevanti għall-klassifikazzjoni ta' kreditu pprovduta mis-CRA għall-hruġ, l-emittent jew il-garanti.
3. Dwar il-kopertura storika, is-CRA għandha tissodisfa mill-inqas 80 % tar-rekwiżiti ta' kopertura minimi previsti fil-paragrafi 1 u 2 f'kull waħda mit-tliet snin qabel l-applikazzjoni għall-aċċettazzjoni ECAF, u għandha tissodisfa 100 % ta' dawk ir-rekwiżiti fiż-żmien tal-applikazzjoni u matul il-perijodu kollu tal-aċċettazzjoni ECAF.

2. KALKOLU TAL-KOPERTURA

1. Il-kopertura hija kkalkulata fuq il-bażi ta' klassifikazzjonijiet ta' kreditu maħruġa jew approvati mis-CRA skont ir-Regolament (KE) Nru 1060/2009 u li tissodisfa r-rekwiżiti kollha l-oħra għall-finijiet ECAF.
2. Il-kopertura ta' CRA partikolari hija bbażata fuq klassifikazzjonijiet ta' kreditu ta' assi eliġibbli għall-operazzjoni tal-politika monetarja tal-Eurosistema, u hija kkomputata skont ir-regoli ta' prijorità taht l-Artikolu 84 billi jiġu kkunsidrati biss il-klassifikazzjonijiet ta' dik is-CRA.
3. Fil-kalkolu tal-kopertura minima ta' CRA li mhix aċċettata għall-finijiet ECAF, l-Eurosistema tinkludi wkoll il-klassifikazzjonijiet ta' kreditu rilevanti pprovduti għall-assi li mhumiex eliġibbli minhabba nuqqas ta' klassifikazzjoni minn (ECAI) aċċettati ECAF.

3. REVIŻJONI TAL-KONFORMITÀ

1. Il-konformità ta' ECAIs aċċettati b'dawn ir-rekwiżiti ta' kopertura jiġu riveduti kull sena.
2. Nuqqas ta' konformità mar-rekwiżiti tal-kopertura jistgħu jiġu s sanzjonati skont ir-regoli u l-proċeduri ECAF.”;

7. L-Anness IXb li ġej huwa mdahhal:

“ANNEX IXb

Rekwiżiti minimi fil-qafas tal-valutazzjoni ta' kreditu tal-Eurosistema għal hrug ġdid u rapporti ta' sorveljanza fuq programmi ta' bonds koperti

1. INTRODUZZJONI

Għall-finijiet tal-qafas tal-valutazzjoni tal-kreditu tal-Eurosistema (ECAE), l-istituzzjonijiet għall-valutazzjoni tal-kreditu estern (ECAIs), fir-rigward tal-Artikolu 120(2a), għandhom jikkonformaw mal-kriterji operattivi speċifiċi fir-rigward tal-bonds koperti, b'effett minn 1 ta' Lulju 2017. B'mod partikolari, ECAIs għandhom:

- (a) jispjegaw programmi ta' bonds koperti kklassifikati għodda frapport ta' klassifikazzjoni ta' kreditu pubblikament disponibbli; u
- (b) jagħmlu rapporti ta' sorveljanza fuq programmi ta' bonds koperti disponibbli trimestralment.

Dan l-Anness jistabbilixxi dawn ir-rekwiżiti minimi fid-dettall.

Il-konformità ECAIs ma' dawn ir-rekwiżiti jiġu riveduti regolarment. Jekk ma jiġux ssodisfatti l-kriterji għall-programm ta' bonds koperti partikolari, l-Eurosistema tista' tqis il-klassifikazzjoni(jiet) ta' kreditu pubbliku relatat(i) mal-programm ta' bonds koperti li ma jilhaqx(jilhux) l-istandards ta' kreditu għoljin tal-ECAE. Għalhekk, il-klassifikazzjoni ta' kreditu pubbliku tal-ECAI jista' ma jintużax biex jiġu stabbiliti rekwiżiti ta' kwalità tal-kreditu għal ass negożjabbli taht il-programm ta' bonds koperti speċifiku.

2. REKWIŻITI MINIMI

- (a) Ir-rapporti ta' klassifikazzjoni ta' kreditu pubblikament disponibbli (rapport ta' ħarġa ġdida) msemmija fil-paragrafu 1(a) għandhom jinkludu analiżi komprensiva tal-aspetti strutturali u legali tal-programm, valutazzjoni tal-aggregazzjoni tal-kollateral iddetaljata, analiżi tar-rifinanzjament u r-riskju tas-suq, analiżi tal-partecipanti tat-tranzazzjoni, assunzjonijiet u metriċi proprjetarji ECAI, u analiżi ta' kull dettal rilevanti ieħor tat-tranzazzjoni.
- (b) Ir-rapporti ta' sorveljanza li hemm riferenza għalihom fil-paragrafu 1(b) għandhom jiġu ppubblikati mill-ECAI mhux iktar tard minn tmien ġimgħat wara t-tmien ta' kull trimestru. Ir-rapporti ta' sorveljanza għandu jkollhom l-informazzjoni li ġejja.
 - (i) Kull metrika proprjetarja ECAI, inklużi l-aħhar metriċi proprjetari dinamici disponibbli użati fid-determinazzjoni tal-klassifikazzjoni. Jekk id-data li għaliha jirrifere l-metriċi proprjetarji hija differenti mid-data tal-pubblikazzjoni tar-rapport, id-data li għaliha jirrifere l-metriċi proprjetarji għandha tiġi speċifikata.
 - (ii) Harsa ġenerali tal-programm, li tinkludi, tal-inqas, l-assi u l-obbligazzjonijiet pendenti, l-emittent u partijiet tat-tranzazzjoni ewlenin ohrajn, it-tip ta' assi kollaterali, il-qafas legali li għalih huwa sugġett il-programm, u l-klassifikazzjoni tal-programm u l-emittent.
 - (iii) Livelli ta' kollateralizzazzjoni żejda, inklużi kollateralizzazzjonijiet kurrenti u kkommessi.
 - (iv) Il-profil tal-obbligu tal-assi, inkluż it-tip ta' maturità tal-bonds koperti, eż. hard bullet, soft bullet, jew pass through, il-ħajja medja peżata tal-bonds koperti u tal-aggregazzjoni ta' kopertura u informazzjoni fuq ir-rata tal-imghax u diskrepanzi fil-muniti.
 - (v) Arrangamenti ta' rata ta' imghax u swap ta' munita eżistenti meta ssir il-pubblikazzjoni tar-rapport, inklużi ismijiet tal-kontroparti tal-iswap u, meta jkun disponibbli, l-identifikaturi tal-entità legali tagħhom.
 - (vi) Id-distribuzzjoni tal-muniti, inkluż tqassim f'termini ta' valur fil-livell kemm tal-aggregazzjoni koperta u tal-bonds individwali.
 - (vii) Assi tal-aggregazzjoni koperta, inklużi bilanċ tal-assi, tipi ta' assi, numru u daqs medju ta' self, staġonatura, maturità, proporzjonijiet self għal valutazzjoni, distribuzzjoni reġjunali u distribuzzjoni ta' arretrati.
 - (viii) Assi sostituti tal-aggregazzjoni koperta, inkluż il-bilanċ tal-assi.
 - (ix) Il-lista tat-titoli kklassifikati kollha fil-programm, identifikati min-numru ta' identifikazzjoni ta' titoli internazzjonali tagħhom (ISIN). Dan l-iżvelar jista' jsir ukoll permezz ta' fajl separat li jista' jitnizzel mill-websajt tal-ECAI.

- (x) Lista ta' definizzjonijiet u sorsi tad-dejta użati fil-produzzjoni tar-rapport ta' sorveljanza. Dan l-iżvelar jista' jsir ukoll permezz ta' fajl separat ippubblikat fuq il-websajt tal-ECAI."

8. L-Anness XII, Taqsima VI huwa emendat kif ġej:

- (a) It-Tabella 1 hija ssostitwita b'dan li ġej:

"Tabella 1

Assi negozjabbli mobilizzati fit-tranzazzjonijiet

Karatteristiċi

Isem	Klassi tal-assi	Data tal-maturità	Definizzjoni tal-kupun	Frekwenza tal-kupun	Maturità residwa	Haircut
Assi A	Bond kopert jumbo li jikkonforma tal-UCITS	30.8.2018	Rata fissa	6 xhur	4 snin	2,50 %
Assi B	Bond tal-Gvern ċentrali	19.11.2018	Rata varjabbli	12-il xahar	4 snin	0,50 %
Assi C	Bond ta' kumpannija	12.5.2025	Rata kupun żero		> 10 snin	13,00 %

Prezzijiet f'persentaġġi (inkluż imghax akkumulat) (*)

30.7.2014	31.7.2014	1.8.2014	4.8.2014	5.8.2014	6.8.2014	7.8.2014
101,61	101,21	99,50	99,97	99,73	100,01	100,12
	98,12	97,95	98,15	98,56	98,59	98,57
					53,71	53,62

(*) Il-prezzijiet murija għal data ta' valutazzjoni speċifika jikkorrespondu mal-prezz l-aktar rappreżentattiv fil-jum tan-negozju ta' qabel din id-data ta' valutazzjoni.;

- (b) il-paragrafu 1 taht "SISTEMA TA' ASSENJAZZJONI" huwa mibdul b'li ġej:

"1. Fit-30 ta' Lulju 2014, il-kontroparti tidhol fi tranzazzjoni ta' xiri mill-ġdid ma' BĊN, li jixtri EUR 50.6 miljun ta' Assi A. Assi A huwa bond tal-bank kopert jumbo b'kupun fiss li jimmatura fit-30 ta' Awwissu 2018 u allokat lill-pass ta' kwalità ta' kreditu 1-2. Għalhekk għandu maturità reżidwa ta' erba' snin biex b'hekk ikun meħtieġ haircut ta' valutazzjoni ta' 2,5 %. Il-prezz tas-suq ta' Assi A fis-suq ta' referenza tiegħu f'dak il-jum huwa 101,61 %. li jinkludi l-imghax akkumulat fuq il-kupun. Il-kontroparti hija meħtieġa tipprovdi ammont ta' Assi A, li wara t-tnaqqis tal-haircut ta' valutazzjoni tat-2,5 %, jaqbeż l-ammont allokat ta' EUR 50 miljun. Il-kontroparti għalhekk tikkonsenja Assi A għal ammont nominali ta' EUR 50,6 miljun, li l-valur tas-suq aġġustat huwa ta' EUR 50 129 294 f'dak il-jum."